

मीडिया समन्वयक कार्यालय
जामिया मिल्लिया इस्लामिया

प्रेस विज्ञप्ति

01 सितंबर 2017

जेएमआई में बाल विकास कार्यक्रमों से जुड़े लोगों का प्रशिक्षण

जामिया मिल्लिया इस्लामिया :जेएमआई: के प्रारंभिक बचपन विकास अनुसंधान केंद्र :सीआईसीडीआर: ने बाल विकास से जुड़े लोगों के लिए हाल ही में एक प्रशिक्षण कार्यक्रम आयोजन किया। यह प्रशिक्षण दिल्ली सरकार के महिला एवं बाल विकास विभाग द्वारा आयोजित आईसीडीएस कार्यक्रम के पुनर्गठन की प्रक्रिया का हिस्सा है।

एक सप्ताह के इस कार्यक्रम में एकीकृत बाल विकास योजना :आईसीडीएस की 17 परियोजनाओं से जुड़े पर्यवेक्षकों और बाल विकास परियोजना अधिकारियों :सीडीपीओ: को प्रशिक्षण दिया गया। इसमें दक्षिण दिल्ली में कार्यरत आईसीडीएस के 80 पर्यवेक्षकों और सीडीपीओ ने हिस्सा लिया।

इस प्रशिक्षण कार्यक्रम का मुख्य उद्देश्य आंगनवाड़ी और बाल विकास क्षेत्र में कार्यरत पर्यवेक्षकों और सीडीपीओ में बाल विकास से जुड़ी बारीकियों की गहन समझ विकसित करना है।

सीईसीडीआर के मानद् निदेशक प्रो जुबैर मिनाई ने प्रशिक्षण लेने आए प्रतिभागियों का स्वागत करते हुए ऐसे प्रशिक्षण कार्यक्रमों के आयोजन में जेएमआई की महत्वपूर्ण भूमिका के बारे में जानकारी दी।

इसी विभाग की सहायक प्रो और प्रशिक्षण समन्वयक डा नीलिमा चोपड़ा ने बताया कि इस कार्यक्रम का मुख्य उद्देश्य प्रतिभागियों को उपयुक्त ईसीई पाठ्यक्रम उपलब्ध कराना और उससे जुड़ी गतिविधियों का आयोजन करना था।

इस कार्यक्रम से प्रशिक्षित सीडीपीओ और पर्यवेक्षक आईसीडीएस कर्मियों को आंगनवाड़ी में बच्चों के अनुकूल गतिविधियों का संचालन करने में मददगार साबित होंगे। इससे आंगनवाड़ी केंद्रों में आने वाले बच्चों का भी बेहतर विकास होगा।

प्रशिक्षण के दौरान सीआईसीडीआर की सहायक प्रो डा निमिशा कुमार ने बच्चों के बीच भावनात्मक और मानसिक स्वास्थ्य के महत्व के बारे में भी चर्चा की।

प्रो साइमा सईद

मीडिया कोऑर्डिनेटर